

عبادت اور عبودیت

از افادہ شیخ الاسلام ابن تیمیہؒ

مترجمہ: مولوی صدیق الدین صاحب اصلاحی

(۲)

قابلین جبر کی گمراہیاں | جو لوگ حقائق تکوینی کا مشاہدہ حاصل کرنے کے بعد اس مشاہدہ کو حقائق دینی اور احکام شرعی کے اتباع سے مانع سمجھتے ہیں، یعنی ارادہ الہی کے علم و مشاہدہ کو تکلیف شرعی کے ساقط ہو جانے کا موجب ٹھہراتے ہیں، وہ ضلالت کے مختلف مراتب پر ہیں

(۱) ان میں جو غائی قسم کے لوگ ہیں ان کے نزدیک تو یہ اصول بالکل عام ہے اور وہ ہر اس امر پر قضا و قدر کا نام لینے لگتے ہیں جو ان کے خلاف شرع سرزد ہوتا ہے۔ ان لوگوں کا یہ اصول اور قول یہود و نصاریٰ کے اقوال ضلالت سے بھی زیادہ بدتر اور لحدانہ ہے اور ان مشرکین کے اقوال کے مشابہ ہے جو کہنا کرتے تھے کہ اگر اللہ چاہتا تو ہم اور ہمارے آباء و اجداد نہ شرک کرتے نہ کسی شے کو اس کے حکم کے خلاف حرام ٹھہراتے (سورہ انفام رکوع ۱۸)۔ رونے زمین پر ان لوگوں سے بڑھ کر تناقض پرست نہیں پایا جاسکتا، اور حقیقت تو یہ ہے کہ جو شخص بھی کسی سلسلہ میں قضا و قدر سے استدلال کرتا ہے، وہ تناقض کی راہ پر ہے، کیونکہ اس کے لیے کسی طرح بھی ممکن نہیں کہ وہ ہر فرد بشر کو، اس کے ہر طرح کے اعمال پر ایک ہی انجام کا مستحق قرار دے اور اس کے ہر فعل کو یکساں پسندیدگی کی نگاہ سے دیکھے۔ بلکہ ہوتا یہ ہے کہ اگر کوئی اس پر ظلم کرتا ہے، یا کوئی ظالم ہوگا لوگوں پر ظلم کرتا ہے، یا کوئی شخص زمین میں فساد انگیزی کرتا ہے، آمادہ خونریزی ہوتا ہے، لوگوں کی آبروریزیاں کرتا ہے اور اسی طرح کے دوسرے خطرناک اور غارت گرد و وحشیانہ اقدامات پر اتر آتا ہے تو یہی شخص اس ظلم کی مدافعت پر تیار ہو جاتا ہے اور اس ظالم اور مفسد کو ایسی دردناک سزا دینے پر تیار ہوتا ہے جو دوسرے ظلم پیشہ لوگوں کے لیے بھی عبرت کا سامان بن جائے۔ پس ایسے مواقع پر اس سے کہنا چاہیے کہ اگر قضا و قدر بھی کوئی "حجت" ہے تو پھر تم کیوں کسی شخص کی کسی حرکت پر چین بچیں ہوتے ہو، ہر شخص کو، جو کچھ بھی وہ کرنا چاہے، کرنے دو، اور اگر قضا و قدر کو یہاں تم حجت نہیں تسلیم کرتے تو پھر اپنے اصل دعوے کو باطل سمجھ لو

درحقیقت اس قول کے مننے والے ہر جگہ ایک ہی اصول سے کام نہیں لیتے اور نہ اپنی بات پر جتے ہیں، بلکہ ان کی نگاہ ہمیشہ اپنی خواہشات نفس کی طرف ہوا کرتی ہے۔ جہاں کہیں نفس کی تباہی ہو رہی ہوتی ہے، وہاں تو اس اصول کو اصول تسلیم کرتے ہیں اور جہاں کہیں نفس پر بارسوس ہوا، اس کو پس پشت ڈال دیتے ہیں۔ چنانچہ ان لوگوں کو مخاطب کرتے ہوئے ایک صاحب علم نے کتنی موزوں بات کہی ہے کہ "اطاعت کے موقع پر تو تم قدری ہوتے ہو اور معصیت کے موقع پر جبری ہو، جو مذہب بھی تمہاری خواہش نفس کے موافق دکھائی دیتا ہے جھٹ سے قبول کر لیتے ہو۔"

(۲) دوسری قسم ان لوگوں کی ہے جو اس اصول کو عام نہیں کرتے اور اس کے اطلاق میں عوام و خواص کی تفریق کرتے ہیں۔ انہیں اپنی تحقیق

اور معرفت کا بڑا داعی ہے۔ ان کا گمان یہ ہے کہ وہ شخص تو احکام شرعیہ کا مکلف ہے جو اپنے افعال کے متعلق یہ احساس رکھتا ہو کہ وہ خود اسی کے ارادہ اور اختیار کے تحت سرزد ہوتے ہیں۔ رہے وہ لوگ جن کو یہ نظر آتا ہو کہ ان کے تمام افعال خدا ہی کے پیدا کردہ ہیں، ان میں ان کے اپنے ذاتی ارادہ و اختیار کا کوئی دخل نہیں ہے بلکہ وہ ان کے کرنے پر مجبور کیے جاتے ہیں اور اللہ تعالیٰ ان کے اندر یعنی ان کے احوال و افعال میں اسی طرح اپنی مشا کے مطابق تصرف کرتا رہتا ہے جس طرح تمام متحرک چیزوں کو وہ حرکت دیا کرتا ہے، تو ایسے لوگ اور دنیوی شرع کے پابند و مکلف نہیں۔ یہ لوگ کہا کرتے ہیں تکلیف شرعی اس شخص سے ساقط ہو جاتی ہے جو ارادہ الہی کا مشاہدہ حاصل کرے۔ چنانچہ ان میں سے بعض کا خیال ہے کہ حضرت خضر اسی مقام پر تھے۔

جیسا کہ اوپر گذر چکا ہے، اس طائفہ کے اقوال سے یہ معلوم ہوتا ہے کہ یہ لوگ عوام اور خواص میں تفریق کرتے ہیں۔ عوام کو تو مکلف شرع سمجھتے ہیں اور خواص کو نہیں۔ پھر ”عوام“ اور ”خواص“ کی مختلف تعریفیں بیان کرتے ہیں۔ کبھی کہتے ہیں کہ جن لوگوں کو حقائق تکوینی کا مشاہدہ حاصل ہو جائے اور یہ نظر آجائے کہ بندوں کے تمام افعال کا خالق خدا ہی ہے اور تمام کائنات محض اسی کے ارادہ اور مشیت کی تابع ہے، ان کے سر سے تکلیف شرعی ساقط ہو جاتی ہے، اور کبھی کہتے ہیں کہ جو کوئی اس حقیقت کو صرف جانتا ہے، دیکھتا نہیں اور بن دیکھے اس پر ایمان رکھتا ہے، وہ تو احکام شرع کا مخاطب ہے، اس کے سر سے تکلیف شرعی ساقط نہیں ہوتی، مگر جو شخص اس حقیقت کا شہود حاصل کرنے اور اسے آنکھوں سے دیکھے، وہ اور دینی کا پابند نہیں رہ جاتا۔

در اصل اس طرح پر یہ لوگ جبر اور اثبات قدر کو مانع تکلیف قرار دیتے ہیں اور اس وہم بلکہ خطرناک گمراہی میں ایسے ایسے لوگ گرفتار ہوتے ہیں جن کو تحقیق و معرفت کا دمیدان اور توحید کا رہنما شناس کہا جاتا ہے۔ اس کا سبب یہ ہے کہ ان کا دماغ یہ سوچنے اور سمجھنے سے قاصر رہا کہ بندہ کو اس امر کا بھی حکم دیا جاسکتا ہے جس کی خلاف ورزی کرنا اس کے لیے ارادہ الہی میں متعین اور مقدر ہو چکا ہو۔ معتزلہ اور ان کے علاوہ دوسرے قدریہ کا ذہن بھی اس راز حقیقت کے ادراک سے عاجز ہو گیا تھا لیکن دونوں میں فرق یہ ہے کہ معتزلہ نے ہر کلمہ و کلمہ کے لیے احکام شریعت کی پابندی تو فرضی قرار دی اور کسی کے حق میں بھی سقوط تکلیف کے تامل نہیں ہوئے مگر انھوں نے قضا و قدر یعنی مشیت عامہ الہی اور خلق و افعال عباد کا انکار کر دیا۔ اور ان کے مقابلہ میں ان لوگوں نے قضا و قدر کا تو اقرار کیا مگر تکلیف شرعی کے عموم کا۔ کیونکہ مطلق انکار ان کے لیے کسی طرح ممکن نہ تھا۔ انکار کر دیا اور ان لوگوں کے سر سے اس کو ساقط ٹھیرا دیا جن کو مشاہدہ قدر کا مقام نصیب ہو جائے۔ عجز اور تو نظر آئے گا کہ ان کا قول، معتزلہ کے قول سے زیادہ مبنی برضالت ہے۔ یہی وجہ ہے کہ سلف میں کوئی بھی اس کا قائل نہ تھا۔

ان لوگوں کے نزدیک امر و نہی شرعی صرف ان لوگوں کے لیے ہے جو حقائق تکوینی کے مشاہدہ سے بے برہ ہیں، اور جو اس منزل تک پہنچے ہیں ان کو یہ احکام شریعت کی پابندیوں سے ماورا اور حقیقی تعالیٰ کے ذمہ خواص میں سمجھتے ہیں۔ یہ اکثر اپنے اس قول کی تائید میں آیت کریمہ *وَأَعْبُدُوا رَبَّكُمُ حَتَّىٰ يَأْتِيَكُمُ الْيَقِينُ* (اور اپنے رب کی، ”یقین“ کے آنے تک بندگی کرو) کو پیش کرتے ہیں اور اس کی عجیب و غریب من گھڑت تاویل کرتے ہوئے کہتے ہیں کہ ”یقین“ سے مراد یہی مقام شہود اور معرفت ارادہ الہی ہے۔ لیکن یہ کھلا ہوا کفر ہے اگرچہ اس قول کے پیشتر فاطمین کو اس کے کفر ہونے کا علم اور شہود نہ تھا۔ کیونکہ اسلام کے اصول اور حکمت پر ایک نگاہ ڈالتے ہی ہمیں یہ بدیہی طور پر دکھائی دیتا ہے کہ شریعت کے احکام کی پابندی ہر بندہ پر، جب تک کہ اس کے اندر عقل و تمیز موجود ہو، زندگی کے آخری لمحوں تک ہے۔ اور وہ کسی بندہ سے کبھی اور کسی حالت میں بھی، ساقط نہیں ہوتی۔ پس جو شخص دین کے اس بدیہی کلیہ کو نہیں جانتا، اسے جتنا ناچاہیے اور تشریح کے ساتھ اس کو سمجھا دینا

چاہیے لیکن اگر اس کے باوجود سقوط تکلیف شرعیہ کے اعتقاد پر جمار ہے تو پھر وہ گردن زدنی ہے اور اسے قتل کر دینا چاہیے۔

جیسا کہ عرض کر چکا ہوں، اس قسم کے طیارہ اذاتوال اور اعتقادات کا قرونِ اولیٰ میں کوئی وجود نہیں تھا، لیکن متاخرین میں یہ اقوال اور خیالات کثرت سے پائے جاتے ہیں، جو خدا اور اس کے رسول سے بناوٹ اور معاندت کے ہم معنی ہے اور تکذیب انبیاء کے مرادف۔ اگر ان باتوں کا کئے اور اعتقاد رکھنے والا اس خطرناک گمراہی سے واقف نہیں ہے اور یہ یقین رکھتا ہے کہ یہی رسول خدا اور اولیاء اللہ کا طریقہ ہے تو دراصل اس کی مثال اس شخص کی سی ہے جو یہ اعتقاد رکھتا ہے کہ نماز اس پر فرض نہیں ہے، اس وجہ سے کہ اس کو وہ روحانی کمالات اور قلبی احوال حاصل ہیں جن کے ہوتے ہوئے اس کو نماز کی کوئی ضرورت نہیں۔ یا یہ کہ شراب اس کے لیے حرام نہیں، اس لیے کہ وہ ان بندگانِ خاص میں سے ہے جنہیں شراب نوشی کوئی روحانی مضرت نہیں پہنچا سکتی۔ یا یہ کہ بیکاری اس کے لیے حلال ہے، اس بنا پر کہ وہ سمندر کی طرح ہو گیا ہے جس کو گناہوں کے خض و فاشاک گدلا نہیں کر سکتے۔

یہ ایک ناقابل انہماقیقت ہے کہ وہ مشرکین، جنہوں نے اللہ کے پیغمبروں کو جھٹلایا اور ان کا رسول اور مطاع باذن اللہ ہونا تسلیم نہیں کیا وہ فکر کی دو اصولی غلطیوں میں مبتلا تھے۔ ایک تو بدعت، دوسرے استدلال بالقدر۔ وہ کبھی ان بدعتوں کو اپنی مذہبی زندگی کی اساس ٹھہرتے تھے جو شریعتِ الہی کے سراسر خلاف تھیں اور کبھی احکامِ الہی کی پابندیاں قبول کرنے کے خلاف قضا و قدر سے استدلال کیا کرتے تھے۔

مشرکین کی یہ خصوصیات کسی نہ کسی رنگ میں ان لوگوں میں بھی موجود ہیں۔ خواہ یہ خلاف شرع بدعات کا ارتکاب کریں، خواہ قدر سے استدلال کریں، یا بیک وقت دونوں گمراہیوں کے حامل ہوں، ان مشرکین سے ان کی اعتقادی مشابہت بہت ہر حال اور ہر صورت میں عیاں ہے۔ مشرکین کی ایک خصوصیت یعنی استدلال بالقدر کے متعلق چند آیات قرآنی اور گزشتہ جگہ ہیں۔ رہی دوسری خصوصیت یعنی ان کی بدعت پرستی، اور شریعت سازی سوا اس کا تذکرہ، اور پھر اس کی تردید و تکذیب بھی دوسرے مقامات کے علاوہ سورہ النعام اور اعراف میں بالتفصیل بیان کی گئی ہے :-

اور ان مشرکوں کا کہنا ہے فلاں فلاں نوشی اور کیت ہیں جو عام استعمال کے لیے ممنوع ہیں۔ ان کو ان لوگوں کے علاوہ کوئی نہیں کھا سکتا جن کو ہم چاہیں۔ اور کہتے ہیں کہ فلاں فلاں جانور ایسے ہیں جن کی پٹھیں (سورہ یا بار برداری کے لیے) حرام کر دی گئی ہیں۔ اور کچھ خاص جانور ایسے ہیں جنہیں ذبح کرتے وقت وہ اللہ کا نام نہیں لیتے۔ (یہ لوگ یہ سب باتیں) خدا پر بتان بنا دھتے کو کہتے اور کرتے ہیں۔

وَقَالُوا هٰذِهِ اَنْعَامٌ وَّحَرِّمَتْهَا لَمْ يَطْعَمْهَا اِلَّا مَنْ نَشِءُوا مِنْ عَمَلِهِمْ وَاَنْعَامٌ حُرِّمَتْ ظُهُورُهَا وَاَنْعَامٌ لَا يَذْكُرُونَ اَسْمَ اللّٰهِ عَلَيْهَا افْتِرَاءً عَلَيْهِ (انعام - ۱۶)

اے اولاد آدم! شیطان تمہیں کسی فتنہ میں نہ مبتلا کر دے جس طرح کہ تمہارے والدین (آدم و حوا) کو اس نے جنتِ نعال باہر کر دیا..... اور جب یہ مشرکین کوئی بھیجائی کا کام کرتے ہیں تو کہتے ہیں کہ ہم نے اپنے باپ دادا کو ایسا ہی کرتے پایا ہے اور اللہ تعالیٰ نے ہمیں ایسا حکم دیا ہے۔ کہو دلے نبی کہ اللہ فرشتہ کا حکم نہیں دیا کرتا..... ان کے کہو کہ میرے رب نے عدل اور انصاف کا حکم دیا ہے اور یہ کہ تم ہر سجدہ کے اذکار کرتے وقت اپنے بار (ایسی طرف) سیدھا رکھا کرو..... کہو (یعنی ان پوچھو) کہ اللہ کی پیرائی ہوئی زمین (کرپڑوں) کو، جن کو اس نے اپنے بندوں کے واسطے پیدا کر رکھا ہے، اور کھانے پینے کی پاک

یَا بَنِي اٰدَمَ لَا يَفْتِنَنَّكُمُ الشَّيْطٰنُ لَمَّا اَخْرَجَ الْوَيْكِيْمَ مِنَ الْجَنَّةِ..... وَاِذَا فَعَلُوْا فَاْحِشَةً قَالُوْٓا وَجَبْنَا عَلَيْهِمْ اِبَاعَنَا وَاَللّٰهُ اَمْرًا يَّهٰقُلُ اِنَّ اللّٰهَ لَا يَأْمُرُ بِالْفَحْشٰءِ..... قُلْ اَمْرٌ سَرِيٌّ يَّانْقِصُطُ وَاَقِيْمُوْا لَوْ جُوهَكُمْ عِنْدَ كُلِّ مَسْجِدٍ..... قُلْ مَنْ حَرَّمَ زِينَةَ اللّٰهِ الَّتِي اَخْرَجَ لِعِبَادِهِ وَاَلطَّيِّبٰتِ مِنَ الرِّزْقِ..... قُلْ اِنَّمَا حَرَّمَ

سَاتِي الْفَوَاحِشَ مَا ظَهَرَ مِنْهَا وَمَا بَطَنَ وَلَا تَمْتَدَّ
وَالْبَغْيَ بِغَيْرِ الْحَقِّ وَإِن تَشَاءْ كُوِّبَ اللَّهُ مَا لَمْ يُنَزَّلِ
بِهِ سُلْطَانًا وَإِن تَقُوْا عَلَى اللَّهِ مَا لَا تَعْلَمُونَ

(الاعراف - ۳۰)

پھر تم پر کہ ان لوگوں نے اپنی سن گھڑت بدعات کو حقیقت کا نام دے رکھا ہے، جس طرح اس قصائے الہی کو جس کا انھیں مشابہہ حاصل ہو جاتا ہے حقیقت کہا کرتے ہیں۔ اور اس حقیقت تک پہنچنے کا راستہ ان کے نزدیک وہ سلوک ہے جس کا سالک اور راہرو شارع کے امر و نہی کا پابند نہیں رہتا اس پر پابندی صرف اپنے مشاہدہ اور ذوق و وجدان کی ہوتی ہے۔ اور قدر سے استدلال کا دعویٰ دراصل ایک فریب ہے جس کو دوسروں کو خاموش کرنے کے لیے وہ استعمال کیا کرتے ہیں ورنہ اس امر میں ان کا مرجع خود ان کے نفس کی خواہشات اور ذہن کے تخیلات ہیں اور ہوا پرستی ان کے دین و مذہب کی اصل ہے۔ اس باب میں وہ ان بدعت پرست جمعیہ وغیرہ کلامیوں سے کسی طرح مختلف نہیں جو اپنے گھڑے ہوئے اور کتاب و سنت کے صریح مخالف اقوال کو حقائق علیہ قرار دیتے ہیں جن پر سمعیات یعنی حقائق شرعیہ کو پس پشت ڈال کر وہ ایمان و اعتقاد رکھنا ضروری سمجھتے ہیں۔ رہ گئے کتاب اور سنت کے نصوص، سو یا تو وہ ان میں تخریف کرتے ہیں یا کھلم کھلا بالکل ان سے اعراض برت جاتے ہیں، نہ انھیں سمجھتے ہیں نہ ہی ان پر غور و فکر کرتے ہیں بلکہ کہتے ہیں کہ ہم ان کے معانی تک نہیں پہنچ سکتے اس لیے انھیں خدا کے حوالہ کرنا چاہیے، حالانکہ بوری آزادی کے ساتھ ان نصوص شرعیہ کے خلاف معتقدات پر یقین رکھتے ہیں اور ایک موٹی عقل کا آدنی بھی انھیں مبادی اسلام کے خلاف دیکھ اور سمجھ سکتا ہے مگر یہ ہیں کہ قرآن و سنت کے حکمت تک کو علم الہی کے حوالہ کر کے ہر طرح کی آزادی اور بے قیدی حاصل کیے ہوئے ہیں۔ پھر ان کے ان نام نہاد حقائق عقلیہ کی عقلیت کا حال یہ ہے کہ اگر انھیں صحیح علم و عقل کی روشنی میں دیکھا جائے تو سارے کا سارا مجموعہ مہمل و خرافات ہی نظر آئے گا بعینہ یہی حال ان سالکین کا ہے اگر ان کے ان مخالف شرع اقوال اور ادہام کی چھان بین کی جائے جن کو وہ اولیاء اللہ کے حقائق گمان کرتے ہیں، تو وہ سب کے سب ان کے اپنے جی کی بنائی ہوئی باتیں اور نفس کی خواہشیں ثابت ہوں گے جن کا اتباع خدا کے باغیوں اور دشمنوں کا کام ہے نہ کہ اس کے دوستوں کا۔

راہ حق سے منحرف ہو جانے کا سرچشمہ صرف ایک ہے اور وہ یہ کہ انسان خدا کے نازل کیے ہوئے نصوص پر اپنے قیاس کو مقدم سمجھ لے اور امر الہی کو چھوڑ کر وہ اپنے نفس کا تابع بن جائے۔ کیونکہ ہر شخص کا ذوق اور وجدان اپنے مخصوص میلانات طبع کے مطابق ہوتا ہے یہ محبت اور میلان سے کوئی دل خالی نہیں ہوتا۔ یہ ایک حقیقت ہے۔ اسی طرح یہ بھی ایک حقیقت ہے کہ جیسی اور جس قسم کی کسی شخص کے دل میں محبت ہوگی اسی کے مطابق اس کا مذاق اور وجدان بھی ہوگا۔ مثلاً اہل ایمان کا ایک خاص ذوق اور وجدان ہوگا جو دوسروں کے اندر نہیں پایا جاسکتا اور جس کی تصویر کچھ اس حدیث صحیحہ کے اندر دیکھی جاسکتی ہے جس میں رسول اللہ صلعم نے فرمایا کہ :-

”جس شخص کے اندر یہ تین چیزیں موجود ہوں گی وہ ایمان کی حلاوت سے بہرہ ور ہوگا، ایک تو یہ کہ اللہ اور اس کا رسول اس کو بہر

شے سے زیادہ محبوب ہوں۔ دوسرے یہ کہ جس شخص کی بھی وہ محبت کرے، صرف اللہ ہی کے لیے کرے۔ تیسرے یہ کہ کفر سے نکل آنے کے

بعد پھر اس میں دوبارہ لوٹ جانے کو اتنا ہی برا اور ناپسندیدہ سمجھے جتنا کہ وہ آگ میں ڈالے جانے کو ناپسند کرتا ہے۔“

دوسری حدیث میں ہے :-

”ایمان کا مزہ اسی نے چکھا جو اللہ کو اپنا رب، اسلام کو اپنا دین اور محمد کو اپنا پیغمبر تسلیم کرنے پر راضی ہوا“

اسی طرح کافروں، بدعتیوں اور ہوا پرستوں میں سے ہر ایک کا، اس کی خواہشوں اور محبتوں کے مطابق، ایک خاص اور علیحدہ وجدان ہوتا ہے۔ سفیان ابن عیینہ سے پوچھا گیا کہ یہ کیا بات ہے کہ وہ لوگ جن کا دین و ایمان صرف ان کی ہوا، اور خواہشات نفس ہوتی ہیں، وہ اپنی ان بے حقیقت ہوا، و آراء سے بھی شدید محبت رکھتے ہیں۔ انھوں نے جواب دیا کہ کیا تمہیں اللہ تعالیٰ کا یہ قول یاد نہیں کہ **وَأَنْتُمْ جُؤَانِيٌّ قُلُوبَكُمْ يُحِبُّ الْعَجْلَ بِكُفْرِهِمْ** (اور ان کے کفر کی وجہ سے ان کے دلوں پر پھیلنے کی محبت پیوست کر دی گئی)۔ یہی حال بت پرستوں کا، انھیں بھی اپنے بتوں سے اتنی ہی گہری محبت اور عقیدت ہوتی ہے۔ جیسا کہ قرآن میں ہے:-

وَمِنَ النَّاسِ مَن يَتَّخِذُ مِنْ دُونِ اللَّهِ أَندَادًا يُحِبُّونَهُمْ كَحُبِّ اللَّهِ وَالَّذِينَ آمَنُوا أَشَدُّ حُبًّا لِلَّهِ
فَإِن لَّمْ يَسْتَجِيبُوا لَكَ فَاعْلَمْ أَنَّمَا يَتَّبِعُونَ أَهْوَاءَهُمْ وَمَنْ أَضَلُّ مِمَّن يَتَّبِعْ هَوَاهُ وَبِغَيْرِ هُدًى مِنَ اللَّهِ
لوگوں میں کچھ ایسے ہیں جو اللہ کے سوا (ابوبت میں) دوسرے شراک ٹھہراتے ہیں جن سے اس طرح محبت کرتے ہیں جس طرح اللہ کی عبادت کی جاتی ہے، اور انہیں کمال پروردگار سے زیادہ پسند ہے۔
پس اگر یہ لوگ تمہارا جواب نہ دیں تو جان لو کہ وہ صرف اپنے نفس کی خواہشوں کے پیروکار ہیں، اور اس شخص سے بڑھ کر گواہ کون ہوگا جو اللہ کی نازل کی ہوئی

کسی ہدایت کے بغیر اپنی خواہش نفس کی پیروی کرے؟

ان يَتَّبِعُونَ إِلَّا الظَّنَّ وَمَا تَهْوَى الْأَنْفُسُ وَلَقَدْ جَاءَهُمْ مِنْ رَبِّهِمْ الْهُدَى۔
یہ لوگ صرف اپنے گمان اور اپنی خواہشات نفس کا اتباع کرتے ہیں۔ حالانکہ ان کے رب کے پاس سے ان کے یہاں ہدایت آچکی ہے۔

پس معلوم ہوا کہ ہر شخص کا وجدان اور میلان طبع، اس کے مخصوص اعتقاد کے زیر اثر ہوتا ہے اور محمد و وجدان انسانی کو حقایق کی طرف رہنمائی کا حق نہیں دیا جاسکتا۔ لیکن ان نام نہاد اہل سلوک کا جن کے طرز استدلال سے ہم اس وقت بحث کر رہے ہیں، یہی حال ہے۔ ان کے اعتقادات اور اعمال کا قبلہ نام خود ان کا اپنا ذوق اور ہوائے نفس ہے۔ یہی وجہ ہے کہ یہ لوگ عموماً راگ باجے کے بڑے شیدا ہوا کرتے ہیں اور اس راگ اور باجے کا اثر نفس انسانی پر ہوتا ہے کہ وہ صرف محبت مطلقہ کے جذبات کو ابھار دیتا ہے، وہ محبت مطلقہ جو صرف اہل ایمان ہی کے اندر نہیں پائی جاتی بلکہ اس میں خدا پرست، بت پرست، نسل پرست، وطن پرست، قوم پرست، زن پرست اور امر پرست سبھی برابر کے شریک ہیں کیونکہ محبت سے تو کوئی دل خالی نہیں، اس لیے جس کے دل میں جو محبت ہوگی انھوں کی گرمی اسی محبت کے شعلوں کو تیز تر کر دے گی، یہ ضروری نہیں کہ صرف محبت ایمان ہی کو گرم کرے اور دوسری محبتوں کو سرد کرے۔

یہ لوگ اپنے وجدان اور مذاق کے ایسے گہرے عقیدت کش اور پختہ کار متبع ہوتے ہیں کہ قرآن و سنت کی ہدایات کو ان کے مقابلہ میں کوئی وزن نہیں دیتے، اور ظاہر ہے کہ جس عبادت الہی کی تبلیغ کی خاطر خدا کے پیامبر دنیا میں آئے تھے اور جس طاعت خداوندی کی تذکیر انبیاء کرام کی بعثت کا مقصد وحید تھا، اس کا مخالف دین الہی کا پیرو کس طرح ہو سکتا ہے، وہ پرو تو دراصل اپنے ہوائے نفس کا ہوا۔

(۳) تیسری قسم ان لوگوں کی ہے جو اس طائفہ میں سب سے زیادہ قدر و منزلت کے مالک ہیں۔ یہ لوگ شہور فراموش دینی کے بجالانے اور عام عوام سے دور رہنے میں تو احکام الہی کی پوری پوری پابندی کرتے ہیں، لیکن غلطی یہ کرتے ہیں کہ اس عالم اسباب میں رہتے ہوئے اسباب کی طرف توجہ نہیں کرتے اور انھیں چھوڑ دیتے ہیں حالانکہ یہ اسباب بھی دراصل عبادت ہی ہیں۔ ان کے اس طرز عمل کی بنیاد ان کا یہ گمان ہے کہ جب کوئی عارف کامل قدر کا مشاہدہ کر لیتا ہے تو پھر اس سے بے نیاز ہو جاتا ہے اور اسے جد و جہد کی جذبات حاجت نہیں رہتی چنانچہ ان لوگوں میں بعضوں نے صاف

صاف اس امر کی تصریح کر دی ہے کہ توکل (یعنی کسی امر میں اپنی انتہائی کوشش صرف کر کے انجام دیکر خدا کے سپرد کر دینا) اور دعا اور اسی طرح کے دوسرے اوصاف ایمانی خواص کے مقامات نہیں، بلکہ یہ تو عوام کے مقامات ہیں، کیونکہ جو شخص قدر الہی کو اپنی آنکھوں سے دیکھ چکا اس کو تو یہ معلوم ہی ہو گیا کہ فلاں چیز صحیفہ تقدیر میں لکھی ہوئی ہے اور وہ اپنے وقت پر ظہور میں آکر رہے گی، پھر اس کے لیے سچی جہد کی ضرورت ہی کیا؟ لیکن یہ ایک عظیم انسان غلطی ہے، کیونکہ اللہ تعالیٰ نے ایشیا، کو ان کے اسباب کے ماتحت مقدر فرمایا ہے جس طرح کہ سعادت اور شقاوت اپنے اسباب کے ساتھ مقدر کی گئی ہیں جیسا کہ مخبر صادقؑ نے ہمیں بتایا ہے:-

”اللہ تعالیٰ نے کچھ لوگوں کو جنت کے لیے پیدا کیا ہے اور ان کے لیے اس وقت، جبکہ وہ ابھی پشت پد رہی ہیں تھے، جنت کو پیدا

کیا اور وہ اہل جنت کا سا کام کرتے ہیں۔ اسی طرح کچھ لوگوں کی تخلیق دوزخ کے لیے ہوئی ہے اور دوزخ ان کے لیے اس وقت خلق کی گئی جب کہ وہ پشت آباہی میں تھے اور وہ اہل دوزخ جیسا عمل کرتے ہیں۔“

دوسری حدیث میں ہے کہ جب رسول اللہ صلعم نے صحابہ کرام کو یہ حقیقت سنائی کہ اللہ تعالیٰ نے ہر شے کی تقدیر لکھ رکھی ہے تو انہوں نے کہا کہ یا رسول اللہ تو کیوں نہ ہم عمل کرنا چھوڑ دیں اور نوشتہ الہی پر بھروسہ کر کے بیٹھ رہیں؟ ہادی علیہ السلام نے جواب دیا:-

”نہیں ایسا نہ کرو، بلکہ عمل کرو، کیونکہ ہر شخص کے لیے اس کام کی راہ آسان کر دی جاتی ہے جو اس کے لیے مقدر ہو چکا ہوتا ہے۔

جو سید ہے اس کے لیے ایک سید جیسے اعمال کی۔ اور جو شیعی ہے، اس کے لیے اشقیاء جیسے کاموں کی راہ ہموار کر دی جاتی ہے۔“

پس اللہ تعالیٰ نے جن اسباب و ذرائع کے اختیار کرنے کی اپنے بندوں کو ہدایت فرمائی ہے، وہ خود بھی عبادت کی حیثیت رکھتے ہیں

اور توکل کا سررشتہ تو عبادت سے پوری طرح ملا ہوا ہے۔ ذیل کی آیات قرآنی کے الفاظ اور اسلوب بیان پر غور کرو:-

پس اس کی عبادت کرو اسی پر بھروسہ رکھو۔

فَاعْبُدْهُ وَتَوَكَّلْ عَلَيْهِ

قُلْ هُوَ رَبِّي لَا إِلَهَ إِلَّا هُوَ عَلَيْهِ تَوَكَّلْتُ وَ

کیا اور اسی کے حضور مجھے لوٹ کر جانا ہے۔

إِلَيْهِ مَتَابٌ

(۴) چوتھی قسم ان لوگوں کی ہے جو واجبات دینی کو تو ادا کرتے ہیں مگر مستحبات اور نوافل کا کوئی اہتمام نہیں کرتے، سو اسی حساب سے ان

درجات میں کمی اور پستی آجاتی ہے۔

(۵) پانچویں قسم ان لوگوں کی ہے جو کشف و کرامت اور خرق عادت کی باطنی قوت پیدا کر لینے کی وجہ سے فریضے کا شکر ہو جاتے ہیں۔

اور عبادت کی ادائیگی سے بے پروائی اور شکر خداوندی کی بجا آوری سے بے نیازی اختیار کر لیتے ہیں۔

ان گناہوں کا علاج | یہ سب گناہیں جن کا اوپر ذکر ہوا، اور اسی طرح کی بے شمار لغزشیں اہل سلوک و توجہ کو راہ سلوک میں اکثر پیش

آیا کرتی ہیں اور ان سے محفوظ رہنے کی صرف ایک ہی سبیل ہے، اور وہ یہ کہ بندہ، ہر لمحہ و ہر آن، ان احکام الہی کی سختی کے ساتھ پابندی کرے

جنہیں دے کر اس نے اپنے رسول کو دنیا میں مبعوث فرمایا ہے۔ امام زہری نے اسی حقیقت کی طرف اشارہ کیا جب انہوں نے فرمایا کہ ”ہاں لے

اسلاف کہا کرتے تھے کہ سنت دامن کو مضبوطی سے تھامے رہتے ہیں نجات ہے“ اور یہ ایک لازوال اور بے ریب حقیقت ہے کیونکہ سنت

کی مثال بقول امام مالک رحمۃ اللہ علیہ، کشتی نوح کی سی ہے، جو اس میں جا بیٹھا اس نے نجات پائی اور جو اس سے علیحدہ رہا، وہ غرق ہوا۔

اور یہ جو لفظوں کتاب و سنت میں ”عبادت“ ”طاعت“ ”استقامت“ اور ”لذوم صراط مستقیم“ وغیرہ الفاظ آتے ہیں تو ان میں صرف

نام اور لفظ کا تغیر ہے، سنی اور مفہوم سب کا ایک ہی ہے، اور اس مفہوم و مقصود کی بنیاد و چیزوں پر ہے۔ ایک تو یہ کہ بندہ صرف اللہ ہی کی بندگی کرے دوسری یہ کہ یہ بندگی بھی اسی کے نازل کی ہوئے اور بتائے ہوئے طریقہ پر کرے، نہ کہ اپنے من مانے طریقوں اور اپنے جی کے گھڑے ہوئے راستوں پر۔ قرآن کی ان آیتوں میں بھی راہنمائی مستور ہے:

فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا
وَلَا يُشْرِكْ بِعِبَادَةِ رَبِّهِ أَحَدًا

پس جو کوئی اپنے پروردگار کے روبرو ہونے کا کھٹکا رکھتا ہو اس کو چاہیے کہ صالح عمل کرے اور اس کی عبادت میں کسی اور کو شریک نہ کرے۔

بَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرٌ عِنْدَ رَبِّهِ ۗ

ہاں جس نے اللہ کے لیے اپنی پیشانی جھکائی اور "احسان" کی روش اختیار کرتے ہوئے جھکائی اس کے لیے اس کے رب کے پاس اجر ہے۔

وَمَنْ أَحْسَنُ دِينًا مِّمَّنْ أَسْلَمَ وَجْهَهُ لِلَّهِ وَهُوَ مُحْسِنٌ وَاتَّبَعَ مِلَّةَ إِبْرَاهِيمَ حَنِيفًا ۗ

اس شخص کے دین و طریق طاعت کنگ دین و طریق طاعت بہتر ہوگا جس نے اللہ کے لیے اپنی گردن ڈال دی درنحالیکہ وہ "احسان" کرنے والا ہو اور جس نے کسی

ہو کر ابراہیم کے طریق کی پیروی کی؟

تینوں آیتوں کو ایک دوسرے کی روشنی میں دیکھو تو معلوم ہوگا کہ پہلی آیت میں جس شے کو عمل صالح کہا گیا ہے، دوسری اور تیسری میں اسی کو "احسان" کے لفظ سے تعبیر کیا گیا ہے۔ یعنی عمل صالح ہی کا دوسرا نام احسان ہے، اور احسان کے معنی ہیں "حسنات" کی بجا آوری۔ اور

حسنات ان چیزوں کو کہتے ہیں جو اللہ اور اس کے رسول کو پسند ہوں، اور اللہ و رسول کی پسندیدہ چیزیں وہی ہیں جن کے کرنے کا اس نے حکم دیا ہے۔ پس وہ بدعات جن کی دین میں کوئی اصل و سند نہیں، اللہ اور رسول کو محبوب نہیں ہو سکتیں، اور جب وہ اللہ و رسول کو محبوب نہیں تو

بظاہر احسانات اور اعمال صالحہ میں سے بھی نہیں ہو سکتیں، بالکل ان فواحش و منکرات کی طرح جن کا فسق و فجور ہونا بد بھی ہے۔

وَلَا يُشْرِكْ بِعِبَادَةِ رَبِّهِ أَحَدًا اور أَسْلَمَ وَجْهَهُ لِلَّهِ کے لفظوں میں اخلاص دین کی ہدایت فرمائی گئی ہے، یعنی خدا کی طاعت اس کیسوی سبے امتیازی اور خصوص باطن کے ساتھ کی جانی چاہیے کہ اس کے کسی گوشہ میں ماسوا کا دھندلا سا بھی وہم نہ گذرے پائے۔
حضرت محمدؐ و عمارؓ کا کرتے تھے کہ:-

"خدا! میرے عمل کو صالح اور اپنے ہی لیے خالص کر اور اس میں کسی کا لچھ بھی حصہ نہ بنا"

فیصل ابن عیاض نے آیت لَيْبُوكُمْ أَيُّكُمْ أَحْسَنُ عَمَلًا کی تفسیر کرتے ہوئے فرمایا کہ "احسن" کے معنی ہیں "خلص" اور "اصوب"۔ پوچھا گیا "اخلص" اور "اصوب" کا کیا مطلب ہے؟ فرمایا "عمل اگر خالص ہو لیکن صواب نہ ہو تو وہ عند اللہ مقبول نہیں، اسی طرح اگر صواب ہو مگر خالص نہ ہو تو بھی مقبول نہیں۔ یا گاہ الہی میں وہی عمل لائق پذیرائی ہے جو خالص بھی ہو اور صواب بھی۔ "خالص" کا مطلب یہ ہے کہ خدا ہی کے لیے ہو،

اور صواب کا مدعا یہ ہے کہ سنت رسول کے مطابق ہو۔

ایک اعتراض اور اس کا جواب | اب یہ اعتراض ہو سکتا ہے کہ اگر وہ تمام اعمال و صفات انسانی جو خدا کے نزدیک پسندیدہ اور محبوب ہیں حدود عبادت میں شامل ہیں تو پھر ایسا کیوں ہے کہ قرآن مجید میں یا ہا لفظ عبادت پر دوسرے اعمال صالحہ یا صفات حسنہ کو عطف کیا گیا ہے حالانکہ

عطف دلیل مفارقت ہے؟ مثال کے لیے چند آیتیں ملاحظہ ہوں:-

خدا یا تمہاری ہی عبادت کرتے ہیں اور تمہی سے مدد مانگتے ہیں۔

إِيَّاكَ نَعْبُدُ وَإِيَّاكَ نَسْتَعِينُ (فاتحہ)

اور حکم آیتوں پر اپنے اعمال کی بنیاد رکھتے ہیں۔ تلاوت کتاب یعنی اتباع کتاب، نماز اور نماز کی طرح تمام احکام و شرائع پر محیط ہے، لیکن آیت زبیرت میں تلاوت کتاب پر اقامت صلوة کو عطف کر کے اس کو مخصوص اہتمام کے ساتھ ذکر کر دیا گیا ہے تاکہ اس کی اہمیت اور علو شان کی طرف نگاہیں اٹھ جائیں۔

(۲) تَقْوَى اللَّهِ وَتَوَلَّوْا قَوْلًا سَدِيدًا

اللہ سے ڈرو اور ٹھیک بات کرو

(۳) تَقْوَى اللَّهَ وَاسْتَعْوِ اللَّهَ الْوَسِيلَةَ

اللہ سے ڈرو اور اس (تقرب و رضا) کے لیے ذریعہ تیار کرو۔

دیکھو ان دونوں آیتوں میں تقویٰ پر قول سدید اور اتباع اور وسیلہ کو عطف کیا گیا ہے، حالانکہ یہ چیزیں بجائے خود تقویٰ کی کمالات میں سے ہیں اور اس کی شرح اور فرع۔ لیکن انھیں فوائد کے پیش نظر ان کا خصوصی تذکرہ کر دیا گیا ہے جن کی تشریح ہم اوپر کر آئے ہیں۔

ان تفصیلات اور ان اصول معانی و بلاغت کی روشنی میں ان آیتوں کے الفاظ پر نگاہ ڈالو جن کو بطور امثالہ اعتراض پیش کیا گیا ہے۔ ان میں عبادت کے لفظ پر توکل، استعانت اور تقویٰ کے الفاظ کو مطوف کر کے لایا گیا ہے، سو اس عطف کا یہ مطلب ہرگز نہیں کہ یہ چیزیں عبادت کے

دائرہ سے باہر ہیں بلکہ یہ ہے کہ یہ چیزیں عبادت کے اجزاء تو ہیں لیکن عبادت کے لفظ عام کے بعد ان کا خصوصی ذکر کر دیا گیا ہے تاکہ عبادت کی نگاہ میں ان مخصوص اجزائے عبادت کی شان امتیاز جلوہ گر رہے اللہ وہ ان صفات ایمانی کو ہمیشہ اپنی زندگی کے ایک ایک گوشہ میں جاری و ساری رکھے، کیونکہ یہ چیزیں بقیہ ساری انواع عبادت کی صحیح صحیح بجائے اور سی میں بنیادی اہمیت رکھتی ہیں اور کوئی عبادت ان کی مدد کے بغیر ادا نہیں ہو سکتی۔

مخلوق کا معیار کمال | اس پوری تقریر سے یہ حقیقت اب بالکل بے نقاب ہو جاتی ہے کہ کسی انسانی یا غیر انسانی مخلوق کا کمال بزرگی اسی

عبودیت میں پوشیدہ ہے۔ جس بندہ کی عبودیت جتنی ہی زیادہ بلند ہوگی اس کا درجہ اتنا ہی زیادہ اونچا اور قابل رشک ہوگا۔ اور جو شخص یہ گمان رکھتا ہے کہ مخلوق کے لیے عبودیت کی منزل سے آگے نکل جانا ممکن ہے یا کسی مخلوق کا کمال، عبودیت سے ماوراء ہو جانے میں ہے، وہ جہل و گری

کے اس مقام پر ہے جس کے آگے جہالت کی کوئی اور منزل باقی نہیں رہ جاتی۔ اس بحث کے آغاز میں متعدد آیات پیش کر کے ہم یہ بتا چکے ہیں کہ جب اللہ تعالیٰ اپنی مقرب ترین مخلوقات کا ماہانہ ذکر کرنا چاہتا ہے تو انھیں ”عبد“ کا خطاب دیتا ہے اور عبادت ہی کو ان کی صفت امتیاز

اور وجہ افتخار قرار دیتا ہے۔ اور جب کسی مخلوق کی خدمت کرنی ہوتی ہے تو اس پر یہی فرد جرم لگاتا ہے کہ اس نے اپنی عبودیت کا حق ادا نہیں کیا اور میری عبادت سے روگرداں رہا۔ نیز ایک سے زائد نصوص قرآنی کے ذریعہ سے اس امر کو بھی واضح کیا جا چکا ہے کہ اللہ تعالیٰ نے جتنے پیغمبر

بھی دنیا میں بھیجے انھیں اسی پیغام عبادت کے ساتھ بھیجا اور ہر پیغمبر نے اپنی دعوت کی ابتدا اَعْبُدُوا اللَّهَ کے الفاظ سے کی۔

(باقی)

زیر طبع مطبوعات

قرآن کی چار بنیادی اصطلاحیں۔

تفسیحات۔ (۲۰۰۰ء و ۲۰۰۱ء) کا انگریزی ترجمہ چھپ کر تیار ہو چکا ہے۔ چند روز میں مل سکیگا

لاہور میں ہماری مطبوعات ملنے کا پتہ۔

مکتبہ اسلامی، ۲۳۰۔ رہائی روڈ۔ پرائی انارکلی لاہور۔